

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 119 (7680)

Чацвер, 29 чэрвеня 1944 г. Цана 20 к.

ЗАГАД

Вярхоўнага Галоўнакамандуючага Генерал-палкоўніку ЗАХАРАВУ

Войскі 2-га БЕЛАРУСКАГА фронту, фарсіраваўшы ДНЭПР на ўчастку працягласцю 120 кілометраў, прарвалі другую абарончую паласу немцаў, падрыхтаваную па заходняму берагу ракі, і сёння, 28 чэрвеня, штурмам авалодалі буйным абласным цэнтрам Беларусі — горадам МАГІЛЕЎ — апэратыўна-важным вузлом абароны немцаў на Мінскім напрамку, а таксама з баямі занялі гарады ШКЛОЎ і БЫХАЎ.

У баях пры фарсіраванні ДНЭПРА і авалодаванні гарадамі МАГІЛЕЎ, ШКЛОЎ і БЫХАЎ вызначыліся войскі генерал-лейтэнанта БОЛДЗІНА, генерал-лейтэнанта ГРЫШЫНА, генерал-лейтэнанта КРУЧЭНкіНА, генерал-маёра МУЛЬТАН, генерал-маёра ЗАХАРАВА, генерал-маёра ТЯРЭНЦЕВА, генерал-маёра НАУМАВА, генерал-маёра СМІРНОВА, генерал-маёра ЯКІМОВІЧА, палкоўніка ШЧЭННІКАВА, палкоўніка КАЛЕСНІКАВА, палкоўніка ДРУЖЫНІНА, палкоўніка ЮРЫНА, палкоўніка СЛІЦ, палкоўніка АРЦЕМ'ЕВА, генерал-маёра КАНАНЕНКА, генерал-маёра ГАСПАРАНА, генерал-маёра СКРЫЛЕВА, генерал-маёра ГАЛАЙНО, генерал-маёра КРАСНАШТАНАВА, генерал-маёра КІРЫЛАВА, палкоўніка ГУСЕВА, палкоўніка СУПРУНОВА, генерал-маёра КУСТАВА, генерал-маёра САМАРСКАГА, палкоўніка НАЗАН, генерал-маёра ДАЛМАТАВА; артылерысты генерал-лейтэнанта артылерыі САКОЛЬСКАГА, генерал-лейтэнанта артылерыі БАДРОВА, генерал-маёра артылерыі ДЗЕГЦЯРОВА, генерал-маёра артылерыі НАРЭПІНА, генерал-маёра артылерыі РАЗІНЦАВА, палкоўніка МІХНО, палкоўніка ЕРШОВА, палкоўніка КАСЬЯНАВА, палкоўніка ЧАРНАБАЕВА, палкоўніка КАРНЫШОВА, палкоўніка ЗЯБЛІКАВА, палкоўніка БРЫЗГАЛІНА, палкоўніка МАЛАФЕЕВА, палкоўніка УШАКОВА, палкоўніка КУЛЕЕВА, палкоўніка САКАЛЕНКА, палкоўніка КАРАЛЁВА, палкоўніка ТУРЧАНІНАВА, падпалкоўніка ЗЯРНОВА, падпалкоўніка ВАЙЦАХОЎСКАГА, падпалкоўніка АХТЫРЧАНКА, падпалкоўніка КІСЯЛЁВА, падпалкоўніка ВАРШАУСКАГА, падпалкоўніка РУСЕЦКАГА, падпалкоўніка ВЕРЗЕНЕВА, падпалкоўніка ФЭДАРАВА, падпалкоўніка БАБІЧА, падпалкоўніка ГЛЕСІНА, падпалкоўніка ЯРОМЕНКА, падпалкоў-

ніка ПЕНЦЯШКІНА, палкоўніка КАМІНСКАГА, палкоўніка ШКУРАТАВА; танкісты палкоўніка ЕРШОВА, палкоўніка КОТАВА, палкоўніка ЛУКАШОВА, палкоўніка ТУЛОУСКАГА, падпалкоўніка ТАТАРЭНКА, падпалкоўніка КАПЫЛАВА, маёра СЯГЕДЗІНА, маёра САМУІЛКІНА, маёра ГАЕУСКАГА, палкоўніка НІКАЛАЕВА; лётчыкі генерал-палкоўніка авіяцыі ВЕРШЫНІНА, палкоўніка ВОЛКАВА, маёра МАКСІМЕНКА, маёра РУБЦОВА, маёра АРБАТАВА, падпалкоўніка КАЛОМІНА, маёра КАТРУХА, падпалкоўніка БЕРШАНСКОЙ, падпалкоўніка ЕРМІЛАВА, падпалкоўніка САКАЛОВА, палкоўніка ГЕТМАНА, палкоўніка ВУС, падпалкоўніка ПАКАЕВОЙ, падпалкоўніка ЕЛІСЕЕВА; сапёры генерал-маёра інжынерных войск БАРДЗІЛОУСКАГА, палкоўніка МЕЛЬНІКАВА, палкоўніка САКАЛОВА, палкоўніка ДЗЕРГУНОВА, палкоўніка ЛОГІНАВА, палкоўніка ВІЗІРАВА, падпалкоўніка ГУСЕВА, маёра СМЫШЛЯЕВА, маёра КАНАРЧЫКА і сувязісты генерал-маёра войск сувязі БОРЗАВА, падпалкоўніка КОРБУТ, падпалкоўніка ЧЫРКІНА, маёра ШАПАВАЛАВА, капітана ГЛУШКОВА, капітана ВАЙНРУБ, капітана БАРЫСАВА.

У азнаменаванне атрыманай перамогі злучэнні і часці, якія найбольш вызначыліся ў баях пры фарсіраванні ДНЭПРА і авалодаванні гарадамі МАГІЛЕЎ, ШКЛОЎ і БЫХАЎ, прадставіць да прысваення назваў «ВЕРХНЕДНЯПРОЎСКІХ», «МАГІЛЕЎСКІХ» і да ўзнагароджання ордэнамі.

Сёння, 28 чэрвеня, у 22 гадзіны сталіца нашай Радзімы МАСКВА ад імені Радзімы салютуе доблесным войскам 2-га Беларускага фронту, якія фарсіравалі ДНЭПР і авалодалі гарадамі МАГІЛЕЎ, ШКЛОЎ і БЫХАЎ, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБ'ЯВЛЯЮ ПАДЗЯКУ кіруючым Вамі войскам, якія ўдзельнічалі ў баях пры фарсіраванні ДНЭПРА і за вызваленне гарадоў МАГІЛЕЎ, ШКЛОЎ, БЫХАЎ.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

28 чэрвеня 1944 года.

ЗАГАД

Вярхоўнага Галоўнакамандуючага Генералу арміі РАКАСОЎСКАМУ

Войскі 1-га БЕЛАРУСКАГА фронту, развіваючы імклівае наступленне, сёння, 28 чэрвеня, у выніку глыбокага абходнага маневру, авалодалі горадам і важным чыгуначным вузлом АСІПОВІЧЫ, завяршыўшы тым самым акружэнне Бабруйскай групы нямецкіх войск.

У баях за авалодаванне АСІПОВІЧЫ вызначыліся войскі генерал-лейтэнанта БАТАВА, генерал-маёра ІВАНОВА, генерал-маёра АЛЯКСЕЕВА, генерал-маёра САНКОУСКАГА, палкоўніка МАРОЗАВА; танкісты генерал-маёра танкавых войск ПАНАВА; лётчыкі генерал-палкоўніка авіяцыі РУДЗЕНКА.

У азнаменаванне атрыманай перамогі злучэнні і часці, якія найбольш вызначыліся ў баях

за авалодаванне АСІПОВІЧЫ, прадставіць да ўзнагароджання ордэнамі.

Сёння, 28 чэрвеня, у 23 гадзіны сталіца нашай Радзімы МАСКВА ад імені Радзімы салютуе доблесным войскам 1-га Беларускага фронту, якія авалодалі АСІПОВІЧЫ, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБ'ЯВЛЯЮ ПАДЗЯКУ кіруючым Вамі войскам, якія ўдзельнічалі ў баях за вызваленне АСІПОВІЧЫ.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

28 чэрвеня 1944 года.

Войскі 2-га Беларускага фронту штурмам авалодалі буйным абласным цэнтрам Беларусі горадам МАГІЛЕЎ — апэратыўна-важным вузлом абароны немцаў на Мінскім напрамку, а таксама з баямі занялі гарады ШКЛОЎ і БЫХАЎ.

Войскі 1-га Беларускага фронту авалодалі горадам і важным чыгуначным вузлом Асіповічы, завяршыўшы акружэнне Бабруйскай групы нямецкіх войск.

Слава воінам Чырвонай Арміі, якія вызваляюць беларускую зямлю!

Чырвоная Армія вызваляе Савецкую Беларусь

Тры гады таму назад, у чэрвені 1941 года, нямецка-фашысцкія захопнікі прышлі на нашу родную беларускую зямлю павялічаныя пакуты і гора. Орды шалёных фашысцкіх звяроў уварваліся на квітнеючыя землі Беларусі і цяжкім кованым ботам тапталі і душылі беларускі народ.

Тры гады стаяла чорная ноч нямецкай акупацыі над нашымі роднымі гарадамі і вёскамі, над усім беларускім зямлёй. Фашысцкія душпугубы залілі зямлю патокамі нявіннай крыві, мацярынскіх і сёрачых слёз.

У 1943 годзе доблесная Чырвоная Армія пачала вызваленне Савецкай Беларусі. Былі вызвалены абласныя цэнтры Гомель і Мозырь, гарады Крычаў, Рэчыца, Добруш, Калінінчы і многія другія.

У гістарычныя дні чэрвеня 1944 года, якія навікі ўвойдуць у гісторыю беларускага народа, пачалося масавае выгананне нямецка-фашысцкіх захопнікаў з зямлі Беларусі. Пераможным наступленнем войскі 1-га, 2-га і 3-га Беларускіх фронтоў, 1-га Прыбалтыйскага фронту сакрушаюць абарону немцаў, вызваляюць новыя тысячы насялёных пунктаў ад ворага. Віцебск, Орша, Жлобін, Асіповічы, многія раённыя цэнтры рэспублікі вернуты ў сям'ю савецкіх гарадоў. Не дапамаглі немцам ні ўзведзеныя багатыя абароны, ні глыбока эшаланіраваная сістэма ўмацаванняў. Пад ударамі гераічнай Чырвонай Арміі вораг імкліва адкатваецца на захад.

З радасным хваляваннем і глыбокім задавальненнем сустраў беларускі народ вестку аб вызваленні буйных прамысловых цэнтраў рэспублікі — абласнога цэнтра Магілёва, раённых цэнтраў Шклоў і Быхаў, а таксама чыгуначнага вузла Асіповічы. Мы ганарыліся гэтымі гарадамі. Як у люстры, адбівалі яны нястрымны рост нашай народнай гаспадаркі, прамысловасці рэспублікі, творчай і навуковай думкі, небывалы росквіт усіх культурных сіл народа.

Сэрцы ўсіх савецкіх патрыётаў поўныя пачуццямі бязмежнай падзякі мужным воінам, сталінскім палкаводцам за вызваленне з фашысцкай няволі тысяч і тысяч нашых братоў і сяброў, якія выпрабавалі на сабе за гэтыя тры гады нечуваных пакуты.

У зводках Савінформбюро з'явіўся Мінскі напрамак... Доблесныя воіны Чырвонай Арміі ў нястрымным блаславенным парыве ірвуцца да сталіцы Беларусі — нашай любімай Мінска. Яны нясуць на сваёй зброі вызваленне гораду-партызану, гораду-змагару, які не схіліў галавы перад прахлятым ворагам.

Імклівае наступленне Чырвонай Арміі, масавае вызваленне Беларусі выклікала хвалю небывалага энтузізму, працоўнага ўздыху на заводах і фабрыках, у калгасах, установах вызваленых рэспублік. Новымі подвігамі адказваюць працоўныя на вызваленне сваёй горада любімай айчыны. На мітынгх і сходах, якія праходзяць паўсямесна, бяруцца новыя сацыялістычныя абавязацельствы — працаваць з падвойнай, патройнай энергіяй, павялічваць прадукцыйнасць працы, хутчэй аднавіць разбураную немцамі народную гаспадарку. Абавязацельствы тут жа ператвараюцца ў канкрэтныя справы. На камбінаце, дзе дырэктарам тав. Эркін, брыгада тав. Літвінавай дае ў гэтыя дні па дзве нормы.

Беларускі народ яшчэ ў першыя дні варожых нашэсця пакляўся не скласці зброі да таго часу, пакуль хоць адзін немец будзе таптаць нашу святую зямлю. Усе гэтыя тры гады слаўныя беларускія партызаны і партызанкі гераічна змагаюцца з ворагам, жорстка і бязлітасна помсцяць яму за пакуты, за кроў народную, за знішчэную Беларусь. Мужна змагаюцца на франтах Айчынай вайны сыны Беларусі. У савецкім тылу на эвакуіраваных прадпрыемствах тысячы людзей кулюць зброю для фронту. Не скарылася наша савецкая бацькаўшчына ворагу! Не склаўшы рукі чакаў наш народ светлай часіны вызвалення, а са зброй у руках, плячо ў плячо з вялікім рускім і ўсімі брацкімі народамі адстойваў свабоду, чэсць і незалежнасць любімай Радзімы.

З баямі ідзе Чырвоная Армія на захад. Тысячы знішчэных, абяздоленых людзей чакаюць доблесных воінаў, сваіх збавіцеляў. Уся Беларусь чакае свайго вызвалення.

Наперад, доблесныя воіны!

Смерць нямецка-фашысцкім захопнікам!

Натхнёныя перамогамі Чырвонай Арміі

З вялікім палітычным уздымам прайшоў мітынг, прысвечаны паспяхавому наступленню нашых войск на беларускіх франтах і ўзяццю Віцебска, на заводзе, дзе дырэктарам тав. Сурыгін.

Натхнёныя новымі баявымі прэспехамі на франтах, рабочыя і служачыя ўзялі на сябе абавяза-

цельства — у самы спісны тэрмін закончыць капельныя і зварачныя работы на чатырох важных аб'ектах.

Кожны рабочы і работніца працуе зараз выключна прадукцыйна, бо ведае, што кожная на іх вытворчая перамога — гэта таўсама ўдар па ворагу.

Ад Совецкага Інформбюро

3 АПЕРАТЫўНАЙ ЗВОДКІ ЗА 28 ЧЭРВЕНЯ

На працягу 28 чэрвеня на поўдзень ад горада ПОЛАЦК нашы войскі, перамагаючы супраціўленне і інжынерныя загароды праціўніка ў мінівазэрных дэфіле, вялі наступальныя баі, у ходзе якіх авалодалі раённым цэнтрам Віцебскай абласці горадам ЛЕПЕЛЬ, а таксама занялі больш 100 іншых насялёных пунктаў і сярод іх ЧЭРЧЫЦЫ, КРАСАЕ, ЗАРЭЧЧА, ЗЕМЦЫ, ЗАМОШША, СТАРОЕ ЛЯДНА, ВЯЛІКАЕ ПОЛЕ.

На МІНСКІМ напрамку нашы войскі, развіваючы паспяховае наступленне, авалодалі раённымі цэнтрамі Мінскай абласці горадамі ХАЛОПЕНІЧЫ, горадам і чыгуначнай станцыяй КРУПКІ, раённым цэнтрам Магілёўскай абласці КРУГЛАЕ, а таксама з баямі занялі больш 400 іншых насялёных пунктаў, сярод якіх вялікія насялёныя пункты СТАРАСЕЛЛЕ, ЛАТЫГІВІЧЫ, МАЙСЕЕУШЧЫНА, ПУПЕЛІЧЫ, НАСТРЫЦА (13 кілометраў на паўночны ўсход ад БАРЫСАВА), ІГРУШКІ, СЛАВЕНІ, КОХАНАВА і чыгуначныя станцыі КОХАНАВА, СЛАУНАЕ.

Войскі 2-га БЕЛАРУСКАГА фронту, фарсіраваўшы раку ДНЭПР на ўчастку працягласцю 120 кілометраў, прарвалі другую абарончую паласу немцаў, падрыхтаваную ім на заходняму берагу ракі, і штурмам авалодалі буйным абласным цэнтрам Беларусі горадам МАГІЛЕЎ, а таксама з баямі занялі раённымі цэнтрамі Магілёўскай абласці горады ШКЛОЎ, горад БЫХАЎ і больш 450 іншых насялёных пунктаў, сярод якіх вялікія насялёныя пункты ПАНІЖАННЕ, УЛАНАВА, ЧОРНАЕ, ЧОРНАРУЧЧА, ДУБРОЎКА, БРАНАВА, СЕНЬКАВА, ГАЛЫНЕЦ 1-шы і 2-гі, НОВАЯ і СТАРАЯ ЛЕЖНЕўКА, БОУШАЎ, ЛІПАЎНА, ХАДУЦІЧЫ, МОКРАЕ і чыгуначныя станцыі КОПЫСЬ, ШКЛОЎ, ЛОТВА, ПАЛЫКАЎСКІЯ ХУТАРЫ, БУЙНІЧЫ, ДАШКАЎНА, БАРСУКІ, БАРКАЛАБАВА, ЯМНІЦА, БЫХАЎ.

У баю за горад Магілеў разгромлена 12 пяхотная дывізія немцаў, камандзір якой генерал-лейтэнант Бамлер узяты ў палон разам з яго штабам. Узяты танкамі ў палон камандант горада МАГІЛЕВА генерал-маёр Эрдмансдорф.

Войскі 1-га БЕЛАРУСКАГА фронту, развіваючы паспяховае наступленне, авалодалі горадамі і важным чыгуначным вузлом АСІПОВІЧЫ і працягвалі весці баі на знішчэнні групіроўкі праціўніка, акружанай у раёне горада БАБРУЙСК. У ходзе наступальных баёў войскі фронту вызвалілі за дзень больш 200 насялёных пунктаў, у тым ліку раённымі цэнтрамі Магілёўскай абласці горады КЛІЧАЎ, раённымі цэнтрамі Мінскай абласці горады ЧЫГІРЫНКА, АРЭХАЎНА, ВІРКОЎ, БАЦЭВІЧЫ, СЯРГЕЕВІЧЫ, ЛЮБАНІЧЫ, СТУПЕНІ, БЯРЗІНСКІ ФАРШТАДТ, ШАТКОВА, ЦЯПЛУХА, ПРАТАСЕВІЧЫ, КАЛЮГА, НОВА-АНДРЭЎКА, БАББАРАЎ, БАБРОВІЧЫ, ПАРЭЧЧА і чыгуначныя станцыі НЯСЕТА, ТАЧЭНКА, ЦЯЛУШЫ, САВІЧЫ, БЯРЗІНА.

Паміж ОНЕЖСКИМ і ЛАДАЖСКИМ вазёрамі нашы войскі, перамагаючы супраціўленне фінаў, прасунуліся наперад да 35 кілометраў і занялі насялёныя пункты ШОКША, ПЕДА-СЕЛЬГА, НЕСКОЗЕРА, ВІЛАЛА, ВЕХКУ-СЕЛЬГА, СЯНЬДЗЕБА, ВЕРХНІ КАНЕЦ, АЛАНГА, ГАУРЫЛАВА, ВІДЛІЦА, УСЦЬ-ВІДЛІЦА.

У Фінскім заліве на паўднёвы захад ад ВЫБАРГА нашы войскі ачысцілі ад праціўніка остраў УРАН-САРЫ, авалодаўшы пры гэтым горадам, партом і чыгуначнай станцыяй ТРОНГСУНД (Урас).

На другіх участках фронту—без істотных змен.

За 27 чэрвеня нашы войскі на ўсіх франтах падбілі і знішчылі 109 нямецкіх танкаў. У паветраных баях і агнём зніжэння артылерыі збілі 61 самалёт праціўніка.

МАСІРАВАНІЯ НАЛЁТЫ НАШАІ АВІАЦЫІ НА ЧЫГУНАЧНЫЯ ВУЗЛЫ БАРАНАВІЧЫ, ЛУНІНЕЦ, МІНСК, ПОЛАЦК І ЧЫГУНАЧНУЮ СТАНЦЫЮ БАРЫСАЎ

Наша авіяцыя ў ноч на 28 чэрвеня нанесла моцныя ўдары на чыгуначных вузлах Баранавічы, Лунінец, Мінск, Полацк і чыгуначнай станцыі Барысаў. У час налёта на чыгуначных вузлах і станцыі знаходзілася вялікая колькасць чыгуначных эшалонаў.

У выніку бамбардзіроўкі на чыгуначным вузле Баранавічы ўзнікла 23 вялікія ачагі пажару і адбылося некалькі моцных выбухаў. Пажары наглядзіліся экіпажамі пры ўходзе ад палі з адлегласці 150 кілометраў. На чыгуначным вузле Лунінец нашы лётчыкі разбілі некалькі эшалонаў з войскамі і тэхнікай. На тэрыторыі вузла ўзнікла 10 пажараў і адбылося 6 моцных выбухаў. На чыгуначным вузле Мінск узнікла 13 ачагоў пажару, гарэлі вагоны і ваенныя склады. У Полацку пажар ахапіў усю цэнтральную частку вузла.

Асабліва інтэнсіўны палёт наша авіяцыя зрабіла на чыгуначную станцыю Барысаў, на шляхах якой знаходзілася да 20 эшалонаў. Разрывы бомб наглядзіліся на ўсёй тэрыторыі станцыі. Узнікла 15 ачагоў пажару. Адбылося 16 выбухаў.

Чатыры нашыя самалёты не вярнуліся на свае базы. На паўночны захад ад вёскі Ядрава, Віцебскай абласці, рота немцаў пры падтрымцы двух гармат днём 25 чэрвеня контратакавала пазіцыі нашага падраздзялення. Наперадзе сябе, на адлегласці 50 метраў, гітлераўцы гвалі натоўп жанчын і дзяцей. Нашы мінамётчыкі далі залп па немцах і меткім агнём адсеклі іх ад мірных жыхараў. Савецкія грамадзяне пачалі разбегіцца. Немцы заляглі і адкрылі па іх агонь. Імклівай атакай нашы байцы разграмілі немцаў і вызвалілі савецкіх грамадзян, якія засталіся ў жывых.

Адступаючы пад ударамі Чырвонай Арміі, гітлераўскія вайкі хаваліся за плячыма жанчын і дзяцей, спрабуючы выратаваць сваю паганую скуру. Але ніякія каварныя прыёмы не выратуюць фашысцкае звяр'е ад суровай адплаты.

Група латвійскіх партызан з атрада «Латгалія» ўзарвала нямецкі склад з боепрыпасаў. Знішчаны больш 1.000 кілограм узрывчаткі, многа гранат, мін, капсуляў-дэтанатараў, 5 аўтамашын і ахова склада. Партызаны гэтага ж атрада за апошнія дні пусцілі пад адкос тры нямецкія воінскія эшалоны.

На поўдзень ад горада Полацк часткі Н-скага злучэння, зламаўшы супраціўленне немцаў на прамежкавых рубяжах, авалодалі горадам Лепель—моцным вузлом абароны немцаў. Адбываючыся баі характарызуецца масавым знішчэннем жывой сілы праціўніка.

На раёне Якубоўшчына, Свіціна нашы падраздзяленні акружылі рэшткі разбітых нямецкіх частак і вядуць баі па іх ліквідацыі. Знішчана 600 гітлераўцаў, звыш 500 нямецкіх салдат і афіцэраў узяты ў палон. У раёне урочышча Андронаў Востраў савецкія войскі акружылі і знішчылі варажыя палкі. 520 немцаў спынілі супраціўленне, склалі зброю і здаліся ў палон. Нашы байцы захапілі да 1.000 аўтамашын з рознымі грузамі.

Войскі 2-га Беларускага фронту ўсю ноч на 28 чэрвеня вялі жорсткія баі на вуліцах Магілёва. Моцныя ўдары нашых пяхотных частак з усходу і імклівая атака броне-танкавых сіл з поўначы вырашылі зыход сражэння ў карысць савецкіх войск. Сёння раніцай войскі Чырвонай Арміі вызвалілі горад Магілеў ад нямецка-фашысцкіх захопнікаў. У баях за горад нашы войскі знішчылі 12 нямецкую пяхотную дывізію, нанеслі цяжкія страты танкава-гранадэрскай дывізіі СС «Фельдхернхале» і іншым нямецкім часткам. Узята многа палонных. У ліку палонных—камандзір 12 пяхотнай дывізіі генерал-лейтэнант Бамлер, нямецкі камандант горада Магілеў генерал-маёр Эрдмансдорф, камандзір 89 пяхотнага палка палкоўнік Дайгенціш і другія афіцэры. Захоплены вялікія трафеі—многа ўзбраення, дзесяткі складаў з боепрыпасаў, харчаваннем, медыкаментамі і 7 чыгуначных эшалонаў з рознымі ваеннымі грузамі.

Войскі 1-га Беларускага фронту працягвалі паспяховае наступленне. Цясней спіскаючы калёца вакол нямецкай групіроўкі, якая акружана ў раёне Бабруйска, часткі Н-скага злучэння занялі некалькі насялёных пунктаў. Захоплены 5 паравозаў, больш 100 вагонаў, звыш 200 аўтамашын і іншыя трафеі. Савецкія рухомыя часткі з баямі прасунуліся на захад і нечаканым ударам занялі важны чыгуначны вузел горад Асіповічы. Захоплены 5 чыгуначных эшалонаў з харчаваннем і ваеннымі матэрыяламі і 12 розных складаў.

Роднаму беларускаму народу

Чатыры дні грывелі ў Маскве магутныя залпы ў часе гераічных войнаў Чырвонай Арміі 1-га Прыбалтыйскага, 1-га, 2-га і 3-га Беларускіх франтоў.

Няма ў свеце больш радаснай для нас музыкі, як гэтыя магутныя сімфоніі сопець гармат, бо ў іх гучыць дзівосная вестка пра нашы перамогі, у іх чуюцца хваляючыя нас словы: ідзе вызваленне беларускай зямлі і беларускага народа, які пацярпеў над гнётам нямецкіх захопнікаў. Вогненнае калёца з кожным днём, з кожнай гадзінай усё шчыльней спіскаецца навокал гітлераўскіх ордаў, якія ўварваліся на нашу святую зямлю. Як смуродныя кляпы пад дэянням агню, кідаюцца ў паніцы дывізіі нямецкіх грамад, пагромаўшых і забойцаў, трапіўшы пад Віцебскай у вогненныя клешчы Чырвонай Арміі. Радасна сустракае сваіх вызваліцеляў наша прыгажуня Заходняя Дзвіна. Іх магутны поступ чуюць Мінск і Полацк, Лепель і Слуцк, тысячы беларускіх сёл і мястэчак. Змрочная поч, што насунулася тры гады таму назад з гітлераўскай Германіі, адыходзіць назад па захад, уцягваючы Гітлера і яго орды ў цёмнае бяздонне. Няхай лютуе з шалёнай пенай на калыхах нямецкая паскуда, пічэжны «фюрэр» і ўсе саўдзельнікі яго злачынстваў: іх дні злічаны! Грозная і няёмкая рука справядлівай расплаты ўзнята над імі не толькі з усходу, але і з поўдня і з захаду Еўропы. Усе народы, якія часова трапілі пад уладу нямецкіх разбойнікаў, паўстаюць супроць сваіх прыгнятаўшчыкаў. З жахам, у паніцы глядзяць гітлераўцы ў свой заўтрашні дзень. Але суровы і страшны для іх гэты дзень, і грознае аблічча яго.

У гэтыя вялікія, радасныя дні, калі на нашай зямлі пачаўся апошні акт небывалых у гісторыі бітваў за вызваленне народаў, я звяртаюся да вас, сёстры і браты беларусы, з кароткім, што ідзе ад сэрца, словам: будзьце мужныя і стойкія да канца! Вы здзівілі свет сваёй гераічнай барацьбой супроць нямецкіх гвалтаўнікоў. Вялікія і непамерныя вапны пакуты, але вы не палі духам, не скарыліся душугубу Гітлеру. Савецкая Беларусь паказала ўсёму свету ўзоры партызанскай барацьбы. Гэта барацьба самымі яркімі старонкамі ўвойдзе ў гісторыю партызанскіх войнаў. Напружце-ж у гэтыя дні ўсе свае намаганні для апошняй рашучай бітвы супроць фашысцкай погані, што запаганіла нашу зямлю, абрабавала яе, ператварыла ў пустыні нашы лясы і палі, гарады і вёскі, усеяла яе лагерамі смерці. Як братоў і родных сыноў і дочак, сустракайце войнаў Чырвонай Арміі, акружыце іх увагаю, пенальней і гасціннасцю, чым так багаты і пчодры беларускі народ. Данамагайце, чым толькі можаце, Чырвонай Арміі граміць ворага, бо яна нясе вам доўгачкае вызваленне і радасць мірнай творчай працы.

Чырвоную Армію вядзе святое пачуццё—вызваліць народы з нямецкай няволі, яе вядзе пачуццё свяшчэннай нянавісці да ворагаў-свабодалюбівых народаў. Няхай усімі вашымі ўчынкамі і дзеяннямі кіруе адна думка: ні адзін нямецкі разбойнік, што прышоў да нас са зброяй, каб забіваць і рабаваць, і не склаў зброі, не павінен вярнуцца ў сваё чорнае фашысцкае лагава. Ён прамаў кроў нашых дзяцей, старых і жанчын. Сваёю подласцю ён апаганіў нашу зямлю. Дык няхай-жа ён гніе ў ёй, як гной! Недалёка дзень поўнага вызвалення ўсёй беларускай зямлі—ад Дняпра да Заходняга Буга, ад Сожа і Прыпяці да Заходняй Дзвіны, вызваленне ўсёй савецкай зямлі ад нямецкіх разбойнікаў. Вялікі Сталін вядзе нас да поўнай перамогі, і гэтая перамога будзе дасягнута!

Жаданыя часы мне ясна відны. Абернем у свята мы дзень наш будны—

Над полем, пад гаем,
Над змучаным краем
Пракоціцца вестка: няма больш вайны!

І скажучь нам смагляны далі зямлі:
Разбойныя орды навек паляглі.
Не прыдуць ніколі
Таптаць нашы ролі

Патомкі нямецкай пражорлівай тлі.
Мы вокам акінем прасторы свае,
Убачым, як многа чаго не стае—
Парэзаны долы,
Папалены сёлы,
Дзе нават і невень замоўк, не пье.
Агледзім таксама ў вялікі той час
Мы блізкіх і родных. Ох, шмат з іх хто згас!

Не ўбачым іх вочак...
Дачушка, сыночак!
Мы няжка ўздыхнем і наплачам па вас.

Уцехаў нам будзе ваш подвиг святы:
Вы край адстаялі, сястрыцы, браты!

Жыццё аддалі вы
За дзень наш шчаслівы,
Дзень мірнае працы, вячком завіты.
Як скарб наш бяспадны, як святасць святых,
Мы вас папаяем у прастор далячын.

Вы будзеце з намі
Заўжды жыць викамі,
Як зорак на небе і ясная сіль.
Падлічым і раны і боль нашых страт.
З дарог-жа ніхто нас не зверне назад.

А нашы дарогі—
Ясныя, разлогі
І вечнае праўды сугучнасць і лад.
Усёй грамадою мы прыдзеж туды
На сход наш вясёлы, на пір малады.
Мы шмат чаго ўспомнім за нашым сталом
І прыказку скажам і песню спяём,
І ўспомнім былое
Народа-героя.
Што ў бітвах суровых умовах
Свой дом.

НАПЕРАД, СЛАУНЫЯ ВОІНЫ ЧЫРВОНАЙ АРМІІ!

Ж Л О Б І Н

Не будзем зараз апісваць баі за Жлобін, скажам толькі, што яны вяліся жорстка і ўспыхвалі не адзін раз. Цікава ўспомніць, што ў 1941 годзе барацьба за Жлобін была таксама выключна жорстка, і ён некалькі разоў пераходзіў з рук у рукі.

І вось нарэшце Жлобін узят! Над горадам стаіць воблака дыму — гарыць тое, што немцы не паспелі спаліць у 1941 і ў наступныя гады. Пахне гарам. Ва ўпалелых дамах выбіты шыбы, выламаны брамы. На вуліцах і дварах ніводнага чалавека. У абгарэлым пачарнелым садзе чырванюць ружы. Дзіўна бачыць іх тут, сярод як быццам вымершага горада.

На беразе Дняпра, на былой Савецкай вуліцы, дзе замест дамоў, цяпер расце адна трава, сустракаем чалавека ў форме чыгуначніка. Знаёмімся. Ён называе сябе Пышаковым — работнікам Беларускай чыгункі. Ён нарадзіўся і да немцаў працаваў у Жлобіне. Зараз прыехаў з групай чыгуначнікаў аднаўляць вузел. Ён ідзе з намі на горад і мы чуюм:

— Вось тут была першая сярэдняя школа.

— Там быў клуб...

— Вось там былі яслі...

Па сутнасці ад усяго Жлобіна засталася не больш, чым ад пер-

шай сярэдняй школы — ад узорных дзіцячых ясляў. На месцы школы — каменне, арматура і кавалкі бляхі. Дзіцячых ясляў выбухам раскіданы на многія метры павокал. Ад усяго Жлобіна немцы пакінулі рэдкія драўняныя дамы, брук і некалькі скрынь каменных будынкаў. Усё астатняе ўзарвана, спалена, расцягнута на акопы, дзоты і паліва, вывезена ў Германію.

Жлобінскае насельніцтва немцы нагналі з горада яшчэ 19 сакавіка гэтага года, які лёс яго — цяжка сказаць. Але аб гэтым лёсе можна здагадацца, пазнаёміўшыся з лесам грамадзян Жлобіна, якіх мы сустрэлі ў першы дзень пасля яго вызвалення. Вось Кавальчук Гаўрыіл Дзянісавіч, яго дом стаяў на Першамайскай вуліцы, 29, і цяпер спалены. Яго жонку, Антаніну Емельянаўну, і дачку Люсю немцы ўзялі 12 сакавіка, пасадзілі ў таварны вагон і навезлі ў Бабруйск. У Бабруйску самога Кавальчука зачылі ў рабочы батальён, а жонку і дачку ў жаночы лагер. Хутка Кавальчук даведзеся, што жаночы лагер вывезен з Бабруйска ў невідомым напрамку. Нядаўна яму ўдалося ўцячы з батальёна. А дзе жонка, дзе дачка — невідомы.

У Міхедавай Дар'і Афанас'еўны, што жыве на Першамайскай

вуліцы, дом 27, немцы забралі двух дачок — Вольгу і Ніну. прычым на руках у Вольгі былі маленькія дзеці. Сын яе, Міхедаў Вячаслаў Андрэевіч, чатыры месяцы хаваўся ў падвале і толькі гэта выратавала яго ад нямецкай няволі.

Маёмасць Кавальчука, Міхедавай і другіх немцамі расцягнута, дамы спалены.

У Жлобіне можна пазнаць усю Беларусь. У ім сабраны ўсе пакуты беларускага народа, на ім бачна, як немцы ненавідзяць і пагарджаюць беларусамі — гэтым працавітым, таленавітым народам. На ім бачна, таксама, як беларусы ненавідзяць нямецкіх прыгнятальнікаў. Сотні, тысячы жлобінцаў амаль тры гады вавалі супроць немцаў ля свайго роднага горада, партызанілі ў павокальных лясах. Мы сустрэлі сем партызан — сем падрыўнікоў аднаго партызанскага атрада. Толькі ў апошні час яны пусцілі над адкое два воінскія нямецкія эшалоны і ўзарвалі на шасе 9 аўтамашын. Пётр В. гаворыць:

— Мы ім помсцілі два з паловай гады. Але ў нашых сэрцах яшчэ многа пывісіці. Мы ўсе семера ідзем у васенкамат, каб уступіць у Чырвоную Армію і звесці канчатковыя рахункі з гітлераўцамі...

П. ТРАЯНОУСКІ.

О Р Ш А

3-ці Беларускі фронт, 27 чэрвеня. (Спец. нар. ТАСС). Нашы рухомыя часці, кінутыя ў прарыў, створаны ў нямецкай абароне на поўдзень ад Віцебска, паспяхова развівалі наступленне. Вынаўшы на аператыўны прастор, яны з ходу авалодалі важным вузлом грунтоўных дарог — Сянно і імклівым браском перарэзалі чыгунку Орша—Лепель. Такім чынам, адразу варожыя войскі, якія адступалі на Лепель — канчатковы пункт гэтай чыгуначнай лініі, аказаліся ў цяжкім становішчы. У гэты-ж час савецкія падраздзяленні сталі наносіць удары па варожых камунікацыях, якія ідуць ад Оршы на захад. Нашы танкі, якія дзейнічалі ў глыбіні абароны праціўніка, і мотатяхота авалодалі важным пасляднім пунктам, што знаходзіцца на захад ад Оршы. Так пачаліся баі за горад і аператыўна важны чыгуначны вузел Орша—магут-

ны бастыён абароны немцаў, які прыкрывае Мінскі напрамак.

Развівваючы наступленне, войскі 3-га Беларускага фронта абыйшлі Оршу з поўначы, авалодалі сотнямі насялёных пунктаў, у тым ліку важнымі вузламі грунтоўных дарог Обальцы і Смалыны. Гітлераўцы, улічваючы значэнне горада Оршы, ператварылі яго ў магутны бастыён. Цэлая сістэма дотаў і дзотаў, шматлікія пляцоўкі для кулямётаў і супроцьтанкавых гармат, мінныя палі перашкаджалі прасоўванню наступаючых. Нашым наступаючым войскам прыходзілася перамагаць не толькі жорсткае супраціўленне гітлераўцаў, але і надзвычай цяжкія прыродныя ўмовы.

У жорсткіх баях нашы часці скідавалі праціўніка з прамежкавых абарончых рубяжоў і паснілі яго да Оршы. Наземным падраздзяленням вялікую дапамогу

аказвалі лётчыкі. Ламаючы супраціўленне фашысцкіх дывізій, перамагаючы ўсе перашкоды, наступалі гвардзейскія часці.

Учора нашы часці падыйшлі да Оршы і завязалі баі на паўночнай і паўночна-заходняй ускраінах. Савецкія войскі выбівалі гітлераўцаў з гарадскіх будынкаў, ператвораных у доты. Адначасова часці Чырвонай Арміі нанеслі ўдар па варожаму гарнізону з усходу. Савецкія байцы з ходу фарсіравалі Дняпр і ўварваліся ў цэнтральныя кварталы горада. У ходзе баёў знішчаны тысячы варожых салдат і афіцэраў. Многа немцаў узята ў палон. Нашы падраздзяленні захапілі вялікія трафеі.

Сёння раніцой горад Орша поўнацю вызвален ад нямецка-фашысцкіх захопнікаў.

Н. ПУХАУ.

Дарогі на захад ідуць

Наш шлях не кароткі, а доўгі. З Каўказа, з кубанскіх стэпоў, з шырокае матухны-Волгі Спяшалі к сабе мы, дамоў. Пясок нам лажыўся пад ногі, Вятры завывалі, гулі. Да Мінска ўсе нас дарогі З усхода на захад вялі. Без стомы мы ўвечар і ўранак Змаганне з чужынцам вялі. Бо зваўся той Мінскім напрамак, Якім мы тры годкі ішлі. Дзень добры знаёмым прасторам, Бабруйскім, аршанскім палям,

Дзвіне і наддзвінскім азёрам, Што зноўку вяртаюцца к нам! Любы намі ўзяты прыстанак, На захад пастаўлены крокі, — То Мінскі шчаслівы напрамак, Шляхі то на Брэст, Беласток. У бітве мы стомы не знаём, Па Мінскім напрамку ідзем. Зара вызвалення над краем Займаецца ясным агнём. Час блізка святой перамогі, Шчаслівы, таварышы, пуць! Падходзяць да Мінска дарогі, Дарогі на захад ідуць.

На Мінскім напрамку

— На Мінскім напрамку нашы войскі...

Для працоўных Савецкай Беларусі гэтыя словы гучаць, як музыка перамогі.

Упершыню пасля чэрвеньскіх дзён 1941 года ў аператыўнай зводцы Савецкага Інформбюро зноў з'явіўся Мінскі напрамак.

Савецкія войскі ідуць на Мінск. Наш родны, любы Мінск, горды і непакорны, ужо чуе раскаты магутнай артылерыйскай канонады, чуе выбухі савецкіх бомб, якія падаюць на галовы нямецкіх нягоднікаў.

Чэрвень. Мы не забудзем гэты месяц.

І тады, у 1941 годзе, было такое-ж гарачае лета, свяціла сонца, але мы не прыкмячалі яго. Гора засцілала нашы вочы, гора засцілала нам свет, страшэннае і вялікае гора.

Вераломны вораг, вораг-звер разбурыў наш Мінск. Па дарогах ішоў натоўп абяздоленых і няшчасных. Немцы з паветра на брэючым палёце расстрэльвалі дзяцей і мацяроў, і кроў мінчан клікала да помсты.

Фашысты ўступілі ў Мінск, але ён не скарыўся ім. І войскі, якія сёння рушаць на Мінск, ведаюць аб доблесці і героізме сталіцы Савецкай Беларусі... У Мінску выдаваліся падпольныя большавіцкія газеты «Звязда» і «Мінскі большавік», выдаваліся лістоўкі і яны клікалі наш народ да барадзбы, да помсты, у Мінску знайшоў сваю заслужаную кару крывавы кат беларускага народа гаўляйтар Кубэ — гітлераўскі бандыт, які праліў мора крыві, які ўчыніў пагромы 7 лістапада 1941 года.

Непакорны Мінск! Гэта ў ім было ўзарвана памяшканне, дзе праходзіў урачысты сход нямецкай гнілі з прычыны другой гадзіны «знаходжання ў Беларусі». Ад помстнай рукі народных месціцаў знайшлі смерць 30 немцаў і 70 былі паранены. Гэта ў Мінску не спынялася дыверсія па фабрыках, на заводах, у майстэрнях, ва ўстановах нямецкіх акцыянерных таварыстваў. Па прызначэнню гітлераўскіх чыноўнікаў, ад страху ў іх аднімаліся рукі і ногі. Што-ж, гэта не ўсё! Цяпер мы аднімем ім галовы!

Мы памятаем наш Мінск, як горад навукі і працы. Зараз гэта — горад-воін, народны месціца.

Мінску пясочы вызваленне воіны-беларусы, воіны-рускія, воіны-украінцы, воіны-узбекі, воіны-грузіны... Ім дарог наш цудоўны горад, дзе партызаны не давалі жыцця немцам, дзе ўвесь час не спынялася змаганне за Беларусь, за волю, за радасць, за шчасце, за ўладу Саветаў, за партыю Леніна—Сталіна.


27 чэрвеня 1944 года з'явіўся Мінскі напрамак. На гэтым напрамку вызвалена больш 350 насялёных пунктаў.

Войскі ідуць на захад, ідуць наперад.

За кроў мінчан, пралітую па беларускіх дарогах, помсцяць савецкія воіны. На гэтых-жа дарогах яны б'юць немца, б'юць бязлітасна, б'юць і ачышчаюць шлях на Мінск.

Чакай нас, родны, любы! Хутка мы аблінем цябе, наш вольны, наш непакорны, наш сталічны, наш цудоўны Мінск. Мы адбудуем цябе і зноў ты будзеш прыгожы.

Е. САДОУСКІ.



У ВЫЗВАЛЕНЫМ ВІЦЕБСКУ. 1. Сустрэча жыхараў з байцамі Чырвонай Арміі. 2. На вуліцы горада. 3. Адна з нямецкіх гармат, захопленых у Віцебску.

Фото спецыяльнага ваеннага карэспандэнта «Известий» С. Гурары.

Экспанаты музея імёні Янкі Купалы

Пастаповай Сав. Народных Камісарыяў БССР пры Акадэміі Навук БССР створан літаратурны музей імёні народнага паэта рэспублікі Янкі Купалы. Музей прысвечаны жыццю і творчасці паэта. Ідзе збор матэрыялаў пра творчы шлях і жыццё вялікага народнага песняра і палкага барацьбіта супроць крывавага фашызма.

Рад цікавых экспанатаў перададзены ў гэты музей Інстытутам сусветнай літаратуры. Экспанаты адлюстроўваюць дружбу і творчую сувязь слаўнага беларускага паэта з найвялікшым рускім пісьменнікам Максімам Горкім. Так, атрымана копія пісьма М. Горкага пісьменніку Чэрапному ў 1910 годзе. Горкі піша:

«...Дарэчы спытаюся ў вас: ці ведаеце вы беларускіх паэтаў Якуба Коласа і Янку Купалу? Я нядаўна пазнаёміўся з імі — падабаюцца! Проста, задушэўна і выразна, сапраўды па-народнаму. У Купалы ёсць невялікая паэмка «Адвечная песня» — вось-бы перакласці яе на велікарускую мову!». Атрымана таксама копія тэлеграмы Максіма Горкага Янку Купа-

ле, прысланай у 1935 годзе, у дзень юбілея паэта, наступнага зместу: «Мінск, Янку Купале. Сардэчнае прывітанне нястомнаму саратніку, паэту-рэвалюцыянеру. М. Горкі».

Навуковы работнік Е. Хлябцавіч перадаў жонцы паэта В. Луцэвіч цікавую кнігу — справаздачу аб беларускім навукова-літаратурным гуртку студэнтаў С-Пецярбургскага ўніверсітэта за 1912 год. У справаздачы надрукаваны водгукі і артыкулы прафесара А. Нагодзіна, Е. Раманава і іншых аб навуковым вывучэнні Беларусі. Надрукаван верш Янкі Купалы «Прарок».

Рускі паэт Сяргей Гарадзецкі, блізкі друг Купалы, перадаў у музей многа пісем Купалы, у якіх ёсць творчы выказванні паэта на яго вершах, перакладзеных на рускую мову. Сяргей Гарадзецкі перадаў у музей кнігі з аўтаграфамі Купалы.

Для шпіталью, воінскіх часцей, рабочых клубаў падрыхтавана лекцыя: «Беларускі народны паэт Я. Купала — гарачы патрыёт, барацьбіт супроць фашызма».

Літаратурны вечар, прысвечаны вялікаму песняру

На сцэне Гомельскага тэатра — вялізны партрэт Янкі Купалы. Такім мы яго ведалі — шыры позірк, ласкавая ўсмішка.

Два гады таму назад, 28 чэрвеня 1942 года, не стала паэта, але яго праўдзівае слова — бясмёртнае, яно становіцца яшчэ больш блізкае ў сёнешнія гістарычныя дні вызвалення Беларусі.

Вечар, прысвечаны памяці Янкі Купалы, арганізавалі праўленне Саюза савецкіх пісьменнікаў БССР і Акадэмія Навук Беларусі. У прызідуме вечара — сакратар ЦК КП(б)Б па прапагандзе тав. Гарбуноў, тт. Краўчанка, (ЦК КП(б)Б), Міхась Лынькоў, Кандрат Крапіва, Герой Савецкага Саюза Маркаў, сакратар ЦК ЛКСМБ Сурганаў, жонка паэта В. Луцэвіч, І. Фешчанка, П. Глебка, П. Броўка, М. Танк, А. Астрэйка, А. Бялевіч.

Вечар адкрыў Кандрат Крапіва. Доклад аб бясмёртным слове Купалы зрабіў старшыня Саюза савецкіх пісьменнікаў БССР Міхась Лынькоў.

— Сягоння над прасторами нашай любімай радзімы зноў лунае бадзёрая песня радасці. Слаўная Чырвоная Армія вызваляе беларускую зямлю ад гітлераўскай по-

гані, і ў гэтыя гістарычныя дні мы з асаблівай любоўю ўспамінаем вялікага грамадзяніна, асветніка і паэта Янку Купалу. Ад першых твораў да апошняга паэтычнага радка Янка Купала служыў свайму народу. У дні росквіту Савецкай Беларусі звонкі і пераможна гучала песня Янкі Купалы аб ічэслівым жыцці беларускага народа. А калі на землі нашай радзімы напалі крывавы вораг, гнёўная песня Купалы клікала ў бой супроць панаваўшага фашызмаў.

Жыў і будзе жыць сярод нас вялікі Купала! Адвечная песня яго ніколі не змоўкне. Жыла і будзе жыць Савецкая Беларусь!

Свой даклад тав. Лынькоў закочывае воклічамі:

— Няхай жыве Чырвоная Армія, якая нясе вызваленне беларускаму народу!

— Няхай жыве вялікі палкаводзец, наш родны бацька і праводзіць таварыш Сталін!

Вершы, прысвечаныя свайму літаратурнаму настаўніку і песняру, чыталі беларускія паэты П. Броўка, А. Бялевіч, П. Глебка, А. Астрэйка, М. Танк.

У заключэнне адбыўся канцэрт. Выступаў Беларускі Дзяржаўны ансамбль.

Па вызваленых раёнах рэспублікі

КЛІМАВІЧЫ. У калгасах раёна арганізуюцца дзіцячыя яслі. У 24 калгасах адрамантаваны і абсталяваны памяшканні, створаны прадуктовыя фонды. 360 дзіцячых калгаснікаў прыняты ўжо ў яслі.

РЭЧЫЦА. Пачаліся заняткі на рэспубліканскіх курсах планіроўшчыкаў вясковых паселішчаў. На курсах навучаюцца 27 чалавек. Тэрмін навучання — паўтара года.

БРАГІН. Пры раённым Доме культуры пачала працаваць гучавая кіноўстаноўка. З вялікім поспехам дэманструюцца мастацкія фільмы «Радуга», «Два байцы» і іншыя.

КАСПЮКОВІЧЫ. У калгасах «Звязда», «Комінтэрн», «Кранштатт». Ветухноўскага сельсавета, адноўлены тры пасекі, у якіх іалічвацца 118 пчоласем'яў.

(БЕЛТА).

Франтавыя рэйсы

Машыніст Кокараў, яго памочнік Карповіч і качагар Есупаў перад адпраўкай у чарговы рэйс даведзліся, што войскі 1-га Беларускага фронту перайшлі ў наступленне і паспяхова ідуць наперад.

— Мы выйдзем поезд да лініі фронту, — звярнуўся Кокараў да сваёй брыгады. — Давайце дастаным яго раней тэрміну і гэтым дапаможам савецкім воінам граміць ворага.

Брыгада падтрымала пранаву машыніста і заключыла сацыялістычны дагавор на адну паездку. Сваё абавязальства правесці поезд з нагонам яны выканалі з часцю. Поезд прывёў на адну гадзіну 45 мінут раней тэрміну.

Крываносаўскія рэйсы робяць многія машыністы Беларускай магістралі. Машыніст Падкошаў прывёў поезд з нагонам у 3 гадзіны 45 мінут. З крываносаўскай хуткасцю водзіць паязды машыністы Шубін, Саненка, Яўмененка, Башкін і іншыя.

У часць перамог Чырвонай Арміі сотні чыгуначнікаў Гомельскага, Новабеліцкага і Крычаўскага вузлаў вышлі на няздэльнікі. Яны адрамантавалі некалькі кілометраў рэек, укладлі стрэлачныя пераводы. На Гомельскай дыстанцыі разам з чыгуначнікамі на няздэльнік вышлі іх семі.

(БЕЛТА).

Вынік бестурботнасці

Савецкая дзяржава, нягледзячы на цяжкасці, выкліканыя вайной, адае многа ўвагі падрыхтоўцы працоўных рэзерваў праз школы фабрычна-заводскага навучання і рамясловыя вучылішчы. Аднак дзе-ні-дзе яшчэ недаацэньваюць гэтай надзвычайнай важнай справы.

Згодна загада рэспубліканскага кіраўніцтва працоўных рэзерваў, на базе лесакажынавата, дзе дырэктарам тав. Эркін, арганізавана школа фабрычна-заводскага навучання № 17, якая павінна была прыступіць да пабору вучняў у другой палове чэрвеня гэтага года.

Як-жа абстаіць справа ў школе на сёнешні дзень? Усе ўмовы да прыёму вучняў створаны. Абсталяван інтэрнат, ёсць пасцельныя прылады, поўны камплект бялізны. Няма толькі... вучняў. Гомельскі сельскі райвыканком, які павінен быў мабілізаваць вучняў, абмежаваўся тым, што зрабіў развёрстку па сельсаветах, а тых, у сваю чаргу, уручылі мабілізаваным павесткамі і не паклапаціліся аб далейшым, пусцілі справу на самадэк. У выніку з'явілася на заняткі нязначная колькасць вучняў.

Паўстае пытанне, чаму райвыканком не патрабуе ад сельсаветаў выканання дырэктывы? Чаму ніхто не панёс адказнасці за зрыў набору вучняў у школу фабрычна-заводскага навучання?

Е. КРАЎЦОУ,

памочнік дырэктара па палітычнай частцы школы фабрычна-заводскага навучання № 17.

АДРАС РЭДАКЦЫІ: г. Гомель, вул. Варэйскага, 10.

Міжнародная інфармацыя

Водгукі за граніцай на наступленне Чырвонай Арміі

НЬЮ-ЁРК, 27 чэрвеня. (ТАСС). Паведамленні аб наступленні Чырвонай Арміі займаюць віднае месца на старонках амерыканскіх газет. Газета «Нью-Ёрк Таймс» характарызуе наступленне Чырвонай Арміі ў раёне Віцебска і дасягнутыя ёю баявыя поспехі, як пачатак новай фазы вайны на савецка-германскім фронце і як нацск велізарнай сілы. Газета адзначае, што на працягу трох дзён Чырвоная Армія змяла фронт праціўніка на велізарным працягу і правяла яго на значную глыбіню. Немцы, які бачылі, не чакалі такой магутнай атакі ў раёне Віцебска, які з'яўляецца, на думку газеты, «варотамі да вялікай гістарычнай дарогі, якая вядзе праз Мінск, Брэст-Літоўск і Варшаву ў Берлін». Газета адзначае ў заключэнне, што «бітва за Віцебск пачынае звязана з бітвай за Нарвядзію і з праследваннем саюзнікамі нямецкіх войск у Італіі, бо напрамкам усіх гэтых аперацый з'яўляецца Берлін».

ЛОНДАН, 27 чэрвеня. (ТАСС). Англіскі радыёкаментатар Патрык Лейсі ў сваім выступленні на лонданскаму радыё адзначае,

што наступленне Чырвонай Арміі нарастае па сваёй сіле і па маштабах. Авадоданне Віцебска і Жлобіна значнае сабой велізарную перамогу і дае ўяўленне аб працягласці фронту, на якім рускія развіваюць сваё наступленне. Значэнне поспеху, дасягнутага Чырвонай Арміяй, заяўляе Патрык Лейсі, немагчыма перавялічыць, бо як Віцебск, так і Жлобін уяўлялі сабой вельмі ўмацаваныя вузлы супраціўлення праціўніка. Аглядальнік напамінае, што, калі ў 1941 годзе гітлераўцы захапілі Віцебск, яны, выхвалючыся, крычалі аб тым, што імі зломлена апошняя лінія абароны рускіх і што, моў, перад германскай арміяй няма больш ніякіх збудаваных або прыродных перашкод на шляху ў Маскву. Да апошняга часу немцы аддавалі вялікае значэнне Віцебску, але ўжо як магутнай крэпасці сваёй абароны. Яны называлі Віцебск краевугольным каменем германскай абароны. Чырвоная Армія, развіваючы дасягнуты ёю поспех, зламала супраціўленне нямецкай арміі ў Віцебску, ператвораным немцамі ў крэпасць іх абароны.

Паведамленні штаба вярхоўнага камандавання экспедыцыйных сіл саюзнікаў

ЛОНДАН, 27 чэрвеня. (ТАСС). У вярхоўным паведамленні штаба вярхоўнага камандавання экспедыцыйных сіл саюзнікаў, апублікаваным 27 чэрвеня, гаворыцца: «Войскі саюзнікаў у раёне Тылі-сюр-Сель — Кан перасеклі чыгушку Кан-Вілер-Бокаж паблізу Муана. Мы прасоўваліся пад праліўным дажджом; пяхота і танкі праціўніка аказвалі ўпорнае супраціўленне.

На паўвостраве Катамтэп мы

працягваем перамагаць апошнія рэшткі арганізаванага супраціўлення. Войскі праціўніка трымаюцца на аэрадроме Моперцю, на ўсход ад Шэбурга і на паўночны захад ад аканечнасцей паўвострава. На паўвостраве ўзята не менш 20 тысяч палонных. Іх лік павялічваецца.

Раніцой дрэннае надвор'е вельмі перашкаджала дзеянням авіяцыі».

ЛОНДАН, 28 чэрвеня. (ТАСС). У апублікаваным сёння раніцой паведамленні штаба вярхоўнага камандавання экспедыцыйных сіл саюзнікаў гаворыцца:

«У баях на паўднёвым ўсход ад Тылі-сюр-Сель бронетанкавым сілам саюзнікаў удалося пашырыць прарыв, зроблены пяхотай 26 чэрвеня. Прасоўваючыся на фронце працягласцю 4 мілі, войскі пасля крайня жорсткіх баёў на левым фланзе ў раёне Турвіля перарэзалі магістраль Вілер-Бокаж — Кан. Праціўнік аказвае ўпорнае супраціўленне, аднак войскі саюзнікаў паспяхова прасоўваюцца».

ВАЕННЫЯ ДЗЕЯННІ У ІТАЛІІ

ЛОНДАН, 28 чэрвеня. (ТАСС). Штаб войск саюзнікаў у Італіі паведамляе, што на ўсёй працягласці фронту праціўнік упорна абараняе свае пазіцыі, спрабуючы затрымаць прасоўванне войск саюзнікаў, якія працягваюць наступленне ў мясцовасці, што спрыяе абарончай тактыцы ворага. Часці 5-й арміі бесперапынна пачынаюць праціўніка і занялі гарады Сал-Вінчанцо, Сасета і

Паблізу Шэбурга войскі саюзнікаў прасоўваліся, ачышчаючы тэрыторыю ад рэшткаў войск праціўніка, адкінутых на выступы паўвострава.

Пасля выкліканага дрэннымі метэаралагічнымі ўмовамі двухдзённага запішна ваенна-паветраныя сілы саюзнікаў учора аперывалі ў паўночна-заходняй Францыі на шырокім працягу ад Шэбурга і Ла-Рош на захад да Орлеана і Парыжа на ўсходзе. Знішчальнікі і знішчальнікі-бомбардзіроўшчыкі аказвалі падтрымку наземным войскам саюзнікаў».

Б'юджіно (заходняе ўзбярэжжа Італіі). Французскія часці ў сучасны момант знаходзяцца паблізу пункта Сал-Квірык д'Орча (на захад ад Тразіменскага возера). Часці 8-й арміі зноў прасупіліся наперад у раёне возера Кіузі і занялі вёскі Джойела і Парто.

РЭДАКЦЫЙНАЯ КАЛЕГІЯ